



கீதையை அறிவோம் ... வினாக்கள் மூலம்

அத்யாயம் 13 - சேஷத்ர சேஷத்ரஜ்ஞ விபாக யோகம்

- 1. பதிமூன்றாம் அத்யாயத்தின் பெயர் என்ன ?** சேஷத்ர சேஷத்ரஜ்ஞ விபாக யோகம்.
- 2. சேஷத்ரம் எது ?** உயிர்களின் ஸரீரம் (உடல்) சேஷத்ரம். (அத் 13 ~ ஸ்லோ 1).
- 3. சேஷத்ரஜ்ஞன் யார் ?** ஸரீரத்தை அறிந்தவன் சேஷத்ரஜ்ஞன். அனைத்து சேஷத்ரங்களில் சேஷத்ரஜ்ஞன் நானே. (அத் 13 ~ ஸ்லோ 1, 2).
- 4. இந்த ஜ்ஞானமே ஜ்ஞானம் என்கிறார். எந்த ஜ்ஞானம் ?** சேஷத்ர சேஷத்ரஜ்ஞனின் ஜ்ஞானமே ஜ்ஞானம். (அத் 13 ~ ஸ்லோ 2).
- 5. சேஷத்ரத்தின் அம்சங்கள் எவை ?** மூல ப்ரக்ருதி, மஹத் தத்த்வம் (ஸமஷ்டி புத்தி), ஸமஷ்டி அஹங்காரம், பஞ்சமஹா பூதங்கள் (ஐந்து), பத்து இந்த்ரியங்கள், மனஸ் மற்றும் இந்த்ரியங்களுக்கான விஷயங்கள் (ஐந்து) ஆக மொத்தம் 24 அம்சங்கள். (அத் 13 ~ ஸ்லோ 5).
- 6. சேஷத்ரத்தின் விகாரங்கள் எவை ?** விருப்பு, வெறுப்பு, ஸுகம், து:கம், உடலின் கூட்டு அமைப்பு, சைதன்யம் (உணர்வு) உறுதி ஆகிய இவை சேஷத்ரத்தின் விகாரம். (அத் 13 ~ ஸ்லோ 6).
- 7. ஜ்ஞானம் என்று கூறப்பட்டவை எத்தனை ?** இருபது. (அத் 13 ~ ஸ்லோ 7, 8, 9, 10, 11).
- 8. ஜ்ஞானம் எவை ?** அமானித்வம் (அபமானம் இல்லாமை), அதம்பித்வம் (தற்பெருமை இல்லாமை), அஹிம்ஸை, சுஷாந்தி (மன்னிப்பு), ஆர்ஜவம் (எளிமை), ஆசார்ய உபாஸனம் (ஆசிரியரை வணங்குதல்), ஸௌசம் (தூய்மை), ஸ்தைர்யம் (நிலை / உறுதி), ஆத்ம விநிக்ரஹம் (ஸ்வயக் கட்டுப்பாடு), இந்த்ரியங்கள் பொருட்டு வைராக்யம், அஹங்காரம் இன்மை, ஜன்ம மரணம் வயோதிகம் வ்யாதி யின் து:க தோஷங்களின் நித்ய தர்ஸனம், அஸக்தி (விஷயங்களில் பற்றின்மை, மகன் மனைவி வீடு பற்றி மோஹம் இன்மை, ஸதா ஸமசித்தம், அவ்யபிசார பக்தி (இங்கங்கு அலைந்திடாத பக்தி), விவிக்கத் தேஸ ஸேவித்வம் (ஏகாந்தம் நாடுதல்), ஜன அரங்குகளில் ஆர்வம் இன்மை, நித்யம் அத்யாத்ம ஜ்ஞானம், தத்த்வ ஜ்ஞானம் (எங்கும் எப்போதும் பரமனைக் காணல்.. இவை ஜ்ஞானம். (அத் 13 ~ ஸ்லோ 7, 8, 9, 10, 11).
- 9. ஜ்ஞானத்தினால் அறியப்பட வேண்டியது ?** பரமாத்மா. (அத் 13 ~ ஸ்லோ 12, 13, 14, 15, 16, 17)
- 10. ஜ்ஞேயம் அல்லது அறியப்பட வேண்டியருய பரமனின் விளக்கம் ?** அநாதி, பரம்ஹம், ஸத்தும் இல்லை அஸத்தும் இல்லை. எங்கெங்கும் கைகளும் கால்களும் ண்களும் சிரமும் முகமும் காதுகளும் கொண்டது, எங்கும் வ்யாபித்திருப்பது. இந்த்ரியங்கள் இல்லை. ஆனால் அவற்றுக்கு ஆற்றல் அளிப்பது. பற்றில்லாதது ஆயின் அனைத்தையும் போஷித்துக் காப்பது, குணமற்றது ஆயின் குணங்களை அநுபவிப்பது. ஸர்வ உயிர்களிலும் இருப்பது ஆனால் பிரிக்கப்பட முடியாதது. உயிர்களைப் போற்றி பாதுகாப்பது ஆனால் அதுவே அழிப்பதும். ஒளிமயமானது. அஜ்ஞானத்திற்கு அப்பாற்பட்டது பரமாத்மா. (அத் 13 ~ ஸ்லோ 12, 13, 14, 15, 16, 17).
- 11. ப்ரக்ருதி என்பது எது ?** குணங்கள் மற்றும் விகாரங்களுக்கு ப்ரக்ருதி காரணம். கார்யங்களுக்கு, அதாவது கரணங்களால் நடக்கும் செயல்களுக்கு ப்ரக்ருதி காரணம். (அத் 13 ~ ஸ்லோ 19).
- 12. புருஷன் யார் ?** புருஷன் ஸரீரங்களில் வீற்றிருக்கும் ஆத்மா, ஸரீரத்தை அறிந்த சேஷத்ரஜ்ஞன், கார்யங்களில் தோன்றிடும் ஸுக து:கத்தை அநுபவிப்பவன் புருஷன். (அத் 13 ~ ஸ்லோ 20).
- 13. படைப்பில் உயர்ந்த தாழ்ந்த பிறவிகள் ஏன் ஏற்படுகின்றன ?** ப்ரக்ருதியில் வீற்றிருக்கும் புருஷன் ப்ரக்ருதியின் குணங்களால் விளையும் ஸுக து:க அநுபவங்களை அநுபவிப்பதால், எதிர்பார்ப்பும் ஏமாற்றமும் கொள்வதால் உயர்ந்த தாழ்ந்த பிறப்புகளுக்குக் காரணமாகி விடுகிறான். (அத் 13 ~ ஸ்லோ 21).
- 14. படைப்பு எவ்வாறு நிகழ்கிறது ?** புருஷன் ப்ரக்ருதி இணைவதால் ஸ்தாவர ஜங்கம் உயிர்களின் படைப்பு நிகழ்கிறது. (அத் 13 ~ ஸ்லோ 26).
- 15. ஸ்தாவரம் என்ன ?** ஒரே இடத்தில் இருப்பவை ஸ்தாவரம். உதா : மரம் செடி கொடிகள். (அத் 13 ~ ஸ்லோ 26).
- 16. ஜங்கம் உயிர்கள் எவை ?** இடம் விட்டு இடம் மாறக்கூடிய உயிர்கள் ஜங்கம். உதா : மிருகங்கள், பறவை, மநுஷ்யன் ஆதி. (அத் 13 ~ ஸ்லோ 26).
- 17. 'அவனே சரியாகப் பார்க்கிறான்' என்கிறார். எவன் ?** உயிர்களின் அழியும் தேஹங்களில் ஸமமாக வீற்றிருக்கும் பரம தத்த்வத்தைப் பார்க்கக் கூடியவனே சரியாகப் பார்க்கிறான். (அத் 13 ~ ஸ்லோ 27). அனைத்து கர்மங்களும் ப்ரக்ருதியில் நடப்பவை. நான் எதுவும் செய்யவில்லை என்பதைப் பார்ப்பவன் சரியாகப் பார்க்கிறான். (அத் 13 ~ ஸ்லோ 29)

18. தேஹங்களில் புருஷன் பிணைக்கப் படுவதில்லை என்பதை எவ்வாறு விளக்குகிறார் ? ஆகாஸம் எங்கும் வ்யாபித்து இருந்தாலும் எதிலும் ஒட்டுவதில்லை. அதே போல, நிர்குண அநாதி புருஷன் அழியும் தேஹங்களில் இருந்தாலும் எங்கும் எதிலும் ஒட்டுவதில்லை. (அத் 13 ~ ஸ்லோ 32).

19. வெவ்வேறு உயிர்களில் வீற்றிருக்கும் ஆத்மா வெவ்வேறாகத் தெரிந்தாலும் ஒன்றுதான் என்பதை எந்த உவமை கொண்டு விளக்குகிறார் ? உலகில் ஒரே ஸூர்யன் அனைத்து இடங்களையும் ஒளிர வைப்பது போல, ஒரே பரம புருஷன், ஒரே க்ஷேத்ரி அனைத்து ஜட க்ஷேத்ரங்களையும் சைதந்யமயம் ஆக்குகிறான். (அத் 13 ~ ஸ்லோ 33).